

Tongan - Fakalaumālie Fai Tau Tohitapu - SW Intro Scriptures

Luke 17:5 Pea lea 'a e kau Aposetolo ki he 'Eiki, Ke ke fakalahi 'emau tui.

Loma 10:17 Ta 'oku tupu 'a e tui mei he fanongo, pea 'oku fai 'a e fanongo ko e 'i ai ha folofola 'a Kalaisi.

Luke 11:1 PEA ko e taimi 'e taha na'a ne 'i ha potu 'o fai 'ene lotu; pea 'i he'ene tuku na'e lea ange ha toko taha 'i he'ene kau ako, 'o pehe, 'Eiki, ke ke ako kimautilu ke fai ha lotu, 'o hange foki na'e ako 'e Sione 'a e kau ako a'ana.

1 Timote 2:1-4 KO ia 'oku ou fuofua enginaki 'a e fai 'o e ngaahi hu, mo e lotu, mo e hufekina, mo e fakafeta 'i, koe'uhi ko e kakai kotoa pe. 2 Koe'uhi ko e ngaahi tu'i, mo kinautilu kotoa pe 'oku ma'olunga, koe'uhi pe ke malu 'etau mo'ui, mo fiemalie, 'o tau matu'aki fai fakalotu mo angamaopo. 3 Ko e me'a lelei ia, pea ko e me'a 'e hangai fofonga ki ai 'a e 'Otua ko 4 hotau Fakamo'ui; 'a 'Ene 'Afio 'oku ne finangalo ke ma'u mo'ui 'e he kakai kotoa pe, pea ke nau a'usia 'a e 'ilo kanokano ki he mo'oni.

Sakalaia 3:1,2 PEA ne tuku ke u sio kia Siosiu ko e taula'eiki lahi 'oku ne tu'u i he 'ao 'o e angelo 'a Sihova, pea 'oku tu'u 'a Setane 'i hono to'omata'u ke hopo mo ia. 2 Pea folofola 'a Sihova kia Setane, Setane, ke 'itengia koe 'e Sihova; 'io, ke 'itengia koe 'e Sihova, 'a ia 'oku toka 'ene fili ki Selusalema: 'ikai ko e potupotu 'i afi eni kuo hamusi mei he afi?

Efeso 6:12 He tala'ehai ko 'etau milimilisino ni ko e fai mo ha toto mo kakano; kaekehe, ko e fai mo e fa'ahinga pule, mo fa'ahinga ma'u tu'unga, mo e hou'eiki fakaleveleva 'o e fakapo'uli ni, mo e ngaahi kongakau laumalie 'a e kovi 'i he ngaahi feitu'u'o langi.

Efeso 6:10,11 Ngata mei heni, mou tuku ke fakakaukau kimoutolu 'i he 'Eiki, 'io, 'i he ivi 'o hono mafimafi. 11 'Ai kiate kimoutolu 'a e mahafukotoa 'a e 'Otua, koe'uhi ke mou lava ke tu'u ki he ngaahi tu'utu'uni kākā 'a e Tevolo.

Efeso 6:13-17 Ko ia mou to'o'a e mahafukotoa 'a e 'Otua, koe'uhi ke mou lava ke talitu'u 'i he 'aho 'o e fai mai 'a e kovi; pea kuo lava kotoa pe kae tu'u pe. 14 Ko ia ke mou tu'u, kuo nono'o 'aki homou kongaloto 'a e fai mo'oni, pea kuo 'ai 'a e kofutau ko e ma'oni'oni, 15 pea kuo mou topuva'e 'aki 'a e 'osi teuteu mei he Kosipeli fakamelino; 16 kae'uma'a kuo mou to'o 'a e pa ko e tui, 'a ia te mou lava 'aki ke tamate'i 'a e ngaahi ngahau vela kotoa pe 'a e Fili. 17 Pea mou ma'u 'a e tatātau ko e fakamo'ui, mo e heletā 'a e Laumalie, 'a ia ko e Folofola 'a e 'Otua:

Isipeli 4:12 He ko e folofola 'a e 'Otua, ko e koto mo'ui mo e koto malohi, pea masila ange 'i he heleta fakatoumata fuape; 'o ne 'asi atu 'o māioio 'i 'a e loto mo e laumalie, 'io, hono ngaahi hokonga mo e uho; pea 'oku ne vavanga 'i 'a e ngaahi holi mo e fakakaukau 'o e loto.

Luke 4:8 Ka ka tali 'e Sisu 'o ne pehē kiate ia, Kuo tohi, Te ke lotu ki he

‘Eiki ko ho ‘Otua, pea ko ia pē toko taha te ke ‘otua’aki.

Efeso 6:18 ‘Otua: pea ‘i he faingamalie kotoa pe mou fai ho‘omou lotu ‘i he Laumalie ‘aki ‘a e fa‘ahinga hu kehekehe mo e kole, ‘o mou lama ke ma‘u ‘a e me‘a ko ia ‘i he fu‘u faka‘utumauku ‘o e hufia ‘o e kainga lotu kotoa pe;

1 Samiuela 17:45-47 Pea lea ‘a Tevita ki he Filisitia, ‘Oku ke ha‘u koe kiate au mo e heleta, mo e ongo tao: ka ko au ‘oku ou ‘alu kiate koe ‘i he huafa ‘o Sihova Sapaoti, ko e ‘Otua ‘o e ngaahi matatau ‘o Isileli, ‘a ia kuo ke luki ki ai. 46 Ko e ‘aho ni ‘e tuku koe ‘e Sihova ki hoku nima; pea te u taa‘i koe, ‘o tu‘usi ho ‘ulu meiate koe; pea te u tuku ‘a e ‘anga‘anga ‘o e tau Filisitia he ‘aho ni ki he manupuna ‘o e ‘atā, pea ki he manu feka‘i ‘o e fonua; koe‘uhi ke ‘ilo ‘e mamani kātoa ‘oku ai ha ‘Otua ‘o Isileli: 47 pea ke ‘ilo ‘a e fu‘u fakataha ni ‘oku ‘ikai fai ‘e he ‘Eiki ‘ene fakamo‘ui ‘aki ‘a e heleta mo e tao: he ‘oku ‘a Sihova ‘a e tau, pea te ne tuku kimoutolu ki homau nima.

Luke 10:17-20 Pea na‘e foki fiefia mai ‘a e kau Fitungofulu, ‘o nau pehē, ‘Eiki, na‘a mo e kau tevolo ‘oku nau vaivai kiate kimaoutolu koe‘uhi ko ho huafa. 18 Pea ne pehē kiate kinautolu, Ne u toutou sio ki he to ‘a Setani mei he langi, ‘o hange ha ‘uhila. 19 Ko eni kuo u tuku kiate kimoutolu ‘a e mafai ke mala ‘i he fanga ngata mo e fanga sikapio, pea mo e ngaūe kotoa ‘a e Fili: pea ‘e ‘ikai ‘aupito ha me‘a ‘e lavea ai kimoutolu. 20 Ka neongo ia, kae ‘oua te mou fiefia ‘i he me‘a ko ia, ‘a e vaivai ‘a e ngaahi fa‘ahikehe kiate kimoutolu; ka ko e me‘a ke mo u fiefia ai, ko e tu‘u ‘a homou ngaahi hingoa ‘i he tohi ‘i Hevani.

2 Kolinito 10:3-5 Seuke! neongo oku mau fou ‘i he kakano, tala‘ehai ‘oku fakaekakano ‘emau fai tau. 4 He ko e mahafu ‘o e tau ‘oku mau fai ‘oku ‘ikai ko e koto kakano, ka ko e mahafu kuo oloi ‘e he ‘Otua mo‘o holoki ‘o e ngaahi kolotau. 5 ‘O mau holoki ‘aki ‘a e ngaahi fakakaukau, mo e ma‘olunga kotoa pe ‘oku fokotu‘u ke ta‘ofi ‘a e ‘ilo ki he ‘Otua; pea mau taki popula ‘a e feinga kotoa pe ‘a e loto ke Fakavaivai kia Kalaisi:

2 Timote 1:7 He ko e Laumalie na‘e foaki ‘e he ‘Otua kiate kitaua, na‘e ‘ikai ko e Laumalie angafo ‘i, ka ko e angamalohi, mo ‘ofa, mo valoki.

Matiu 12:28,29 Ka ‘o kapau ko e Laumalie ‘o e ‘Otua ‘oku ou fai ai ‘eku kapusi tevolo, pea ta kuo a‘u mai kiate kimoutolu ‘a e Pule‘anga ‘o e ‘Otua. 29 He lava fēfē ‘e ha taha ke hu ki he fale ‘o ha to‘a, ‘o vete ‘ene koloa? kae ‘oua mu‘a ke ne ha ‘i ‘ae to‘a, pea te ne toki lava ke vete hono fale.

Efeso 1:13 ‘A ia na‘a mou falala foki lei ai, ‘i ho‘omou fanongo ki he tala ‘o e mo‘oni, ko e kosipeli ‘o homou fakamo‘ui; pea ‘i ho‘omou tui foki na‘e fai ‘iate ia homou silsi ‘i ‘aki ‘a e Laumalie na‘e tala‘ofa,

Ngaue 19:6 Pea ‘i he hilifaki ‘e Paula hono nima kiate kinautolu, na‘e hoko hifo kiate kinautolu ‘a e Laumalie Ma‘oni‘oni; pea nau kamata lea ‘aki ‘a e ngaahi

lea kehekehe mo palofisai.

Maa'ke 16:15-18 Pea ne pehe kiate kinautolu, Mou ō ki mamani kātoa, 'o malanga'aki 'a e Kosipeli ki he me'a mo'ui kotoa pē. 16 Tlonga 'a ia te ne tui mo papitaiso te ne mo'ui; ka 'ilonga 'a ia 'e 'ikai te ne tui 'e mo'ua. 17 Pea 'e ō mo kinautolu 'oku tui 'a e ngaahi faka'ilonga ko eni: Te nau kapusi tevolo 'i he hingoa o'oku; te nau lea 'i ha ngaahi lea fo'ou; 18 te nau puke hake 'a e fanga ngata; pea ka 'iloange te nau inu ha me'a 'oku kona, 'e 'ikai 'aupito te nau konā ai; te nau hilifaki nima ki he mahaki, pea te nau mo'ui.

1 Sione 1:9 Kapau 'oku tau vete 'etau ngaahi angahala, ko 'ene anga fakamo'oni tala'ofa, mo 'ene anga faitotonu, 'oku na kau ke ne fakamolemole 'etau ngaahi angahala, pea ke ne fakama'a 'a kitautolu mei he faihala fulipe.

Ekisoto 20:5 'Oua te ke hū ki ai, pea 'oua te ke tauhi ki ai, he ko Au Sihova ko ho 'Otua ko e 'Otua fua'a'au; 'oku ou 'eke 'a e kovi 'a e matu'a ki he fanau, 'o a'u ki he tolu mo e fā 'i to'utangata, 'akinautolu 'oku fakafili mai;

Same 109:17 Pea ne 'ofa ki he tuki, 'o na lotofale 'ia: Pea na'e 'ikai te ne manako ki he tapuaki, pea taka mama'o ia.

Fakamaau 16:16 Pea 'i he'ene fakafiu kiate ia, 'i he'ene lau 'i he 'aho kotoa pe, mo fakakina kiate ia, na'e faifai pea 'ikai te ne meimei kataki ke mo'ui;

Efeso 4:26 'ita pe, kae 'oua 'e angahala ai: 'oua 'e tuku ke to 'a e la'a 'oku mou kei mamahi;

Loma 14:12 'Aua, pea ta te tau taki taha fai ha fakamatala ki he 'Otua ma'atā.

1 Sione 2:23 'Ilonga 'a ia 'oku ne faka 'ikai 'i 'a e 'Alo, na'a mo e Tamai 'oku 'ikai te ne ma'u: ko ia 'oku ne fakamo'oni 'a e 'Alo 'oku ne ma'u mo e Tamai foki.

Sione 14:6 Pea folofola 'a Sisu ki ai, Ko au pe ko e Hala, pea mo e Mo'oni mo e Mo'ui: 'oku 'ikai ha'u ha taha ki he Tamai ka 'i he'ene fou 'iate au.

Matiu 11:28-30 Ha'u kiate au, 'a kimoutolu kotoa pe 'oku fakaongosia mo mafasia, pea te u fakamālōlō kimoutolu. 29 'Ai 'eku ioke kiate kimoutolu, pea mou ako 'iate au: he 'oku ou fa'a kataki mo angafākatu'a, pea te mou 'ilo ha malolo 'i homou 30 laumalie. He ko e ioke a'aku 'oku molū, pea ko e kāvenga a'aku 'oku ma'ama'a.

2 Kolinito 6:2 He 'oku ne folofola, Ko e taimi tali hu ne u ongo'i ai koe, Ko e 'aho fai fakamo'ui ne u tokoni ai koe. Vakai mai, Ko eni pe taimi matu'aki tali hu; vakai mai, Ko eni pe 'aho fai fakamo'ui.

Loma 10:13 He 'ilonga 'a ia 'e tautapa ki he huafa 'o e 'Eiki 'e fakamo'ui.